



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 11-10-2023

உச்சநீதிமன்றம் எழுப்பும் கேள்வி!

ஆம் ஆத்மி கட்சித் தலைவர்களில் ஒருவரும் டெல்லி மாநில துணை முதலமைச்சராக இருந்தவருமான மணீஷ் சிசோடியா கடந்த பிப்ரவரி மாதம் 23 ஆம் தேதி அன்று சி.பி.ஐ.-யால் கைது செய்யப்பட்டார். இன்னமும் சிறையில்லாதே இருக்கிறார். அவருக்கு இடைக்காலப் பிணை கூட வழங்கப்படவில்லை. சிசோடியாவின் ஜாமீன் மனு உச்சநீதிமன்ற நீதிபதிகள் சஞ்சீவ் கண்ணா, எஸ்.வி.பாட்டியா அமர்வில் விசாரணைக்கு வந்தது. கூடுதல் சொலிசிடர் ஜெனரலைப் பார்த்து உச்சநீதிமன்ற நீதிபதிகள் எழுப்பி இருக்கும் கேள்வி மிகமிக முக்கியமானது ஆகும்.

“டெல்லி மதுபானக் கொள்கை விவகாரத்தில் லஞ்சம் கைமாறியதாகச் சொல்கிறீர்கள். யார் அதை வழங்கினார்கள்? சிசோடியா மீதான புகாருக்கு என்ன ஆதாரம் வைத்திருக்கிறீர்கள்? இவர் மீது எந்த அடிப்படையில் குற்றம் சாட்டுகிறீர்கள்? தினேஷ் அரோரா என்பவரின் வாக்குமூலத்தை மட்டும் ஆதாரமாகக் காட்டுகிறீர்கள். வேறு என்ன ஆதாரம் வைத்திருக்கிறீர்கள்? சிலர் பேசிக் கொண்டதற்கு என்ன ஆதாரம் வைத்துள்ளீர்கள்? ‘வாட்ஸ் அப்’ செய்திகளை ஆதாரமாகக் கொள்ள முடியுமா? ஒரு அப்டூவர் அனுமானமாக கச் சொல்வதை ஏற்றுக் கொள்ள முடியுமா? குறுக்கு விசாரணை நடக்கும் போது இந்தப் புகார்கள் எல்லாம் இரண்டு நிமிடம் கூட நிற்காது” என்று நீதிபதிகள் சொல்லி இருக்கிறார்கள்.

சி.பி.ஐ. - வருமானவரித்துறை - அமலாக்கத்துறையை வைத்துக் கொண்டு ஒன்றிய பா.ஜ.க. அரசு நடத்தும் உருட்டல் மிரட்டல்கள் அனைத்தும் உச்சநீதிமன்றம் எழுப்பும் கேள்விகளுக்கு முன்னால் தலை குனிந்து நிற்கின்றன.

ஒரு ரியல் எஸ்டேட் அதிபர் தொடர்புடைய வழக்கில் - அவரை எதற்காகக் கைது செய்துள்ளோம் என்பதையே சொல்லவில்லை. அவர் மீதான குற்றத்தை ஒரு தாளில் எழுதி வாசித்திருக்கிறார்கள். அவர் உச்சநீதிமன்றம் சென்று பிணை வாங்கி இருக்கிறார். அமலாக்கத்துறையின் இந்த நடவடிக்கையை உச்சநீதிமன்றம் கடந்த வாரம் கண்டித்துள்ளது.

“பொருளாதாரக் குற்றங்களைத் தடுக்கும் கடுமையான பொறுப்பைக் கொண்ட முதன்மை விசாரணை நிறுவனமாக இருப்பதால் - அமலாக்கத்துறையின் ஒவ்வொரு நடவடிக்கையும் வெளிப்படையாகவும் - நியாயமாகவும் இருக்க வேண்டும்” என்று நீதிபதிகள் சொன்னார்கள். இதன் மூலமாக அமலாக்கத் துறையின் நடவடிக்கைகள் உள்நோக்கம் கொண்டதாக அமைந்து வருவதையே அறிய முடிகிறது.

எதிர்க்கட்சி ஆட்களை மிரட்டுவதற்காகவே இவை பயன்படுத்தப் படுகிறது. இந்த நடவடிக்கைக்கு உள்ளானதால் பயந்து போய் - பா.ஜ.க. ஆதரவாளர்களாக மாறியவர்கள் மீது - நடவடிக்கைகள் இருப்பது இல்லை.

கடந்த 2021, அக்டோபர் 7ஆம் தேதி, மகாராஷ்டிரா மாநிலத்தின் துணை முதல்வராக இருந்த தேசியவாத காங்கிரஸ் கட்சியைச் சேர்ந்த அஜித் பவார் வீட்டில் வருமான வரித்துறை சோதனை நடத்தியது. அவரது மூன்று சகோதரிகளின் வீட்டிலும் சோதனை நடத்தப்பட்டது. மும்பை, புனே, கோவா, ஜெய்ப்பூர் உள்ளிட்ட நகரங்களில் உள்ள அஜித் பவாருக்குச் சொந்தமான, நெருக்கமானவர்களின் வீடுகள், அலுவலகங்கள் என 70 இடங்களில் வருமான வரித்துறை சோதனை நடத்தியது. சோதனையின் முடிவில், 180 கோடி ரூபாய் அளவுக்கு வருமான வரிக்கணக்கில் காட்டப்படாத கருப்புப்பணம் கண்டறியப்பட்டதாகவும், 2.13 கோடி ரூபாய் மதிப்புள்ள நகைகள், 4.32 கோடி ரூபாய் ரொக்கப்பணம் கைப்பற்றப்பட்டதாகவும் அறிவிக்கப்பட்டது. மேலும், அஜித் பவாருக்கு, அவர் பெயரிலும் அவரது மினாமிகள் பெயரிலுமாக மொத்தம் 1,000 கோடி ரூபாய் அளவுக்கு சொத்து மதிப்பு உள்ளதாக வருமான வரித்துறை செய்தியை கசிய விட்டது. ‘என்னை மிரட்ட முடியாது’ என்றார் அஜித் பவார். ஆனால் அஜித் பவார் இப்போது பா.ஜ.க.வாக மாறிவிட்டார். அவர் மீது ரெய்டு நடத்திய பா.ஜ.க. கட்சி, அஜித் பவாருக்கு துணை முதலமைச்சர் பதவியை வழங்கி உள்ளது.

இப்போது அவர் மீது எந்த நடவடிக்கையும் இல்லை. நடவடிக்கை எடுக்கவும் மாட்டார்கள். இப்படி புனிதர்களாக ஆகிவிட்ட பல பேரின் பட்டியலை சசிதரன் முன்பு வெளியிட்டு இருந்தார்.

*** 300 கோடி மோசடி வழக்கில் குற்றம் சாட்டப்பட்ட நாராயண் ராணே, பா.ஜ.க.வில் சேர்ந்ததும் விசாரணை நிறுத்தப்படுகிறது.**

*** நாரதா ஊழல் வழக்கில் சிக்கிய கவந்தா அதிகாரி, பா.ஜ.க.வில் இணைந்ததும் விசாரணை நிறுத்தம்.**

*** லஞ்ச வழக்கில் சிக்கிய ஹிமந்த பிஸ்வ சர்மா, பா.ஜ.க.வில் இணைந்ததும் விசாரணை நிறுத்தம்.**

*** அமலாக்கத்துறையால் ரெய்டு நடத்தப்பட்ட ஏக்நாத் விண்டேவின் ஆதரவாளர் பிரதாப் சாண்ட்யா மீதான வழக்கு மூடப்பட்டது.**

*** லஞ்ச வழக்கில் லோக் ஆயுத்தாவால் வழக்குப் பதியப்பட்ட எடியூரப்பா, மீண்டும் பா.ஜ.க.வில் சேர்க்கப்பட்டார். - இதுதான் பா.ஜ.க.வின் கறை படிந்த விசாரணை வரலாறுகள் ஆகும்.**

ராகுல்காந்தியின் எம்.பி. பதவியை பறிக்க நடத்தப்பட்ட சதியை அனைவரும் அறிவோமே. 07.02.2023 அன்று அதானியும் மோடியும் இருக்கும் புகைப்படத்தைக் காட்டி நாடாளுமன்றத்தில் ராகுல் கடுமையாக விமர்சித்தார். ராகுல் மீது வழக்கு போட்டு திரும்பப் பெற்றுக் கொண்டவர் 16.2.2023 அன்று திடீரென்று குஜராத் உயர்நீதிமன்றம் சென்று தான் பெற்ற தடை உத்தரவை திரும்பப் பெறுகிறார். இதையடுத்து, 17.03.2023 வாதங்களை தொடர் கூரத் மாவட்ட நீதிபதி அனுமதிக்கிறார். ஐந்தே நாளில் அதாவது 23 ஆம் தேதியே தீர்ப்பு வருகிறது. ராகுலுக்கு 2 ஆண்டு சிறை விதிக்கப்படுகிறது. அதற்காகவே காத்திருந்தது போல, மறு நாளை - 24 ஆம் தேதி அன்று அவரது எம்.பி. பதவி பறிக்கப்படுகிறது. ராகுல் காந்தியின் பதவியைப் பறிப்பதற்காகவே இவை அனைத்தும் நடத்தப்பட்டது. இவை தான் இப்போதும் விசாரணை அமைப்புகள் மூலமாக நடத்தப்படுகின்றன.

Don't Create Atmosphere of Fear - **என்பது அமலாக்கத்துறைக்கு முன்பு உச்சநீதிமன்றம் சொன்ன அறிவுரை ஆகும். அதாவது 'அச்சம் நிறைந்த சூழ்நிலையை உருவாக்க வேண்டாம்' என்பது ஆகும். ஆனால் அச்சம் நிறைந்த சூழ்நிலையையே உருவாக்கி வருகிறார்கள்.**



முதல்வர் மு.க.ஸ்டாலின் அவர்களை நேற்று முன்தினம் (9.10.2023) தலைமைச் செயலகத்தில், நிதி மற்றும் மனிதவள மேலாண்மைத் துறை அமைச்சர் தங்கம் தென்னரசு சந்தித்து, 2023-24ஆம் ஆண்டு கூடுதல் செலவுக்கான மானியக் கோரிக்கைகளும், விரிவான துணை மதிப்பீடுகளும் குறித்த அறிக்கையை வழங்கினார். உடன் நிதித்துறை முதன்மைச் செயலாளர் த.உதயச்சந்திரன் உள்ளார்.

அரியலூர் மாவட்டத்திலுள்ள தனியார் பட்டாசு ஆலையில் தீ விபத்து:

உயிரிழந்தவர்களின் குடும்பத்தினருக்கு ஆறுதல் - நிதியுதவி!

முதலமைச்சர் மு.க.ஸ்டாலின் அறிவிப்பு!

சென்னை, அக். 11- மாவட்டத்திலுள்ள அரியலூர் பட்டாசு ஆலையில் ஏற்பட்ட தீ விபத்தில் உயிரிழந்தவர்களின் குடும்பத்தினருக்கு முதலமைச்சர் மு.க.ஸ்டாலின் அவர்கள் ஆறுதல் கூறி நிதியுதவி அறிவித்துள்ளார்.

இதுகுறித்து முதல்வர் மு.க.ஸ்டாலின் அவர்கள் நேற்று முன்தினம் விடுத்துள்ள அறிவிப்பு வருமாறு :- அரியலூர் மாவட்டம், வெற்றியூர் மதுரா, விரகானூர் கிராமத்தில்

இயங்கி வந்த தனியாருக்குச் சொந்தமான பட்டாசு ஆலையில் இன்று (9.10.2023) காலை எதிர்பாராதவிதமாக ஏற்பட்ட தீவிபத்தில் ஒன்பது பேர் உயிரிழந்தனர் என்ற துயரமான செய்தியைக் கேட்டு மிகுந்த வேதனை அடைந்தேன். விபத்து நடைபெற்ற இடத்திற்குச் சென்று, மீட்பு மற்றும் நிவாரணப் பணிகளைத் துரிதப்படுத்த போக்குவரத்துத் துறை அமைச்சர் என்.எஸ்.சிவசங்கர் மற்றும் தொழிலாளர் நலன் மற்றும் திறன்

மேம்பாட்டுத் துறை அமைச்சர் சி.வெ. கணேசன் ஆகிய இருவரையும் அனுப்பி வைத்துள்ளேன். மேலும், இவ்விபத்தில் படுகாயமடைந்து, தஞ்சாவூர் மருத்துவக் கல்லூரி மருத்துவமனையில் அனுமதிக்கப்பட்டுள்ள ஐந்து நபர்களுக்கு சிறப்பு சிகிச்சை அளிக்கவும் அறிவுறுத்தியுள்ளேன். இவ்விபத்தில் உயிரிழந்தவர்களின் குடும்பத்தினருக்கும் அவர்களது உறவினர்களுக்கும் எனது ஆழ்ந்த

இரங்கலையும், ஆறுதலையும் தெரிவித்துக் கொள்வதோடு, அவர்களது குடும்பத்தினருக்கு தலா மூன்று இலட்சம் ரூபாயும், படுகாயமடைந்தவர்களுக்கு தலா ஒரு இலட்சம் ரூபாயும், லேசான காயம் அடைந்தவர்களுக்கு தலா ஐம்பதாயிரம் ரூபாயும் முதலமைச்சரின் பொது நிவாரண நிதியிலிருந்து வழங்க உத்தரவிட்டுள்ளேன்.

2023-24 ஆம் ஆண்டிற்கான

ரூ.2,893.15 கோடி மதிப்பில் முதல் துணை மதிப்பீடுகள்!

சட்டப் பேரவையில் நிதி அமைச்சர் தங்கம் தென்னரசு தாக்கல்!

சென்னை, அக். 11 - தமிழ்நாடு சட்டப் பேரவையில் நேற்று நிதி அமைச்சர் தங்கம் தென்னரசு நடப்பு நிதி ஆண்டிற்கான ரூ.2,893.15 கோடி முதல் துணை மதிப்பீடுகளை தாக்கல் செய்து பேசினார்.

அப்போது அவர் பேசிய தாவது :-

2023-2024 ஆம் ஆண்டிற்கான முதல் துணை மதிப்பீடுகளை இந்த மாமன்றத்தில் வைப்பதற்கான வாய்ப்பினை எனக்கு வழங்கியிருக்கிற தமிழ்நாடு முதல்மைச்சர் அவர்களுக்கு என்னுடைய நன்றியினை முதற்கண் உரித்தாக்கிக்கொள்ள விரும்புகிறேன். வங்கக் கடலோரம் துயிலும் எங்கள் தங்கத் தலைவர் ‘தலைவர் கலைஞர்’ அவர்களுக்கு (மேசையைத் தட்டும் ஒலி) என்னுடைய வணக்கத்தை தெரிவித்து, இந்தத் துணை மதிப்பீடுகளை இந்த அவை முன் வைக்கிறேன்.

2023-2024 ஆம் ஆண்டிற்கான முதல் துணை மதிப்பீடுகளை இம்மாமன்றத்தின் முன் வைக்க விழுகிறேன். துணை மானியக் கோரிக்கைகளை விளக்கிக் கூறும் விரிவான ஒரு அறிக்கை இம்மாமன்றத்தில் வைக்கப்பட்டுள்ளது. இத்துணை மதிப்பீடுகள், மொத்தம் 2,893.15 கோடி ரூபாய் நிதியை ஒதுக்குவதற்கு வழிவகை செய்கின்றன.

2023-2024 ஆம் ஆண்டிற்கான வரவுசெலவுத் திட்ட மதிப்பீடுகள் தாக்கல் செய்யப்பட்ட பிறகு புதுப் பணிகள் மற்றும் ‘புது துணைப்பணிகள்’ குறித்து ஒப்பளிப்பு செய்யப்பட்ட இனங்களுக்கு சட்டமன்றப் பேரவையின் ஒப்புதலைப் பெறுவதும், எதிர்பாராச் செலவு நிதியிலிருந்து விடுவிக்கப்பட்டுள்ள தொகையினை அந்நிதிக்கு ஈடு செய்வதும் இத்துணை மானியக் கோரிக்கையின் நோக்கமாகும்.

மாநிலப் பேரிடத் தணிப்பு நிதியின்கீழ், சென்னைப் பெருநகர மாநகர ராட்சி மற்றும் அதன் புறநகர் பகுதிகள் மற்றும் கடலூர் மாநகராட்சி ஆகியவற்றிற்கு மழைநீர் வடிகால் அமைக்க 304 கோடி ரூபாயை அரசு அனுமதித்



அனைத்து போக்குவரத்து நிறுவனங்களின் ஊழியர்களுக்கும் நிலுவைத் தொகையை வழங்குவதற்காக, மாநிலப் போக்குவரத்து நிறுவனங்களுக்கு (STUs) வழிவகை முன்பணமாக 171.05 கோடி ரூபாயை அரசு அனுமதித்துள்ளது. இதற்காக துணை மதிப்பீடுகளில் “மானியக் கோரிக்கை எண்.8 - பால் வளம் (கால் நடை பராமரிப்பு, பால்வளம், மீன்வளம் மற்றும் மீன்வள நலத்துறை)” என்பதன் கீழ் சேர்க்கப்பட்டுள்ளது.

தென்காசி, சிவகங்கை, இராமநாதபுரம், புதுக்கோட்டை, விருதுநகர் மற்றும் தூத்துக்குடி மாவட்டங்களில் உள்ள 25 வட்டாரங்களில் பாதிக்கப்பட்ட 1,87,275 விவசாயிகளுக்கு இடுபொருள் மானிய நிவாரண உதவி வழங்குவதற்காக அரசு 181.40 கோடி ரூபாயை அனுமதித்துள்ளது. இத்தொகை துணை மதிப்பீடுகளில் “மானியக் கோரிக்கை எண்.51 - இயற்கைச் சீற்றங்கள் குறித்த துயர் தணிப்பு” என்பதன் கீழ் சேர்க்கப்பட்டுள்ளது.

மாநில அரசின்



அனைத்து போக்குவரத்து நிறுவனங்களின் ஊழியர்களுக்கும் நிலுவைத் தொகையை வழங்குவதற்காக, மாநிலப் போக்குவரத்து நிறுவனங்களுக்கு (STUs) வழிவகை முன்பணமாக 171.05 கோடி ரூபாயை அரசு அனுமதித்துள்ளது. இதற்காக துணை மதிப்பீடுகளில் “மானியக் கோரிக்கை எண்.8 - பால் வளம் (கால் நடை பராமரிப்பு, பால்வளம், மீன்வளம் மற்றும் மீன்வள நலத்துறை)” என்பதன் கீழ் சேர்க்கப்பட்டுள்ளது.

அட்டல் நகர்ப்புர புதுணர்வு மற்றும் நகர்ப்புர மாற்றங்களுக்கான இயக்கத் திண்கீழ் (AMRUT), திட்டங்களைச் செயல்படுத்துவதற்கு

காக மாநில மற்றும் ஒன்றிய அரசின் பங்காக 893.23 கோடி ரூபாயை அரசு அனுமதித்துள்ளது. இதற்காக துணை மதிப்பீடுகளில் 150 கோடி ரூபாய் “மானியக் கோரிக்கை எண்.34 - நகராட்சி நிருவாகம் மற்றும் குடிநீர் வழங்கல் துறை” என்பதன் கீழ் சேர்க்கப்பட்டுள்ளது. மீதத் தொகை மானியத்தில் ஏற்படும் சேமிப்பிலிருந்து மறுநிதியொதுக்கத்தின் மூலம் செலவிடப்படும்.

2013 ஆம் ஆண்டின் தேசிய உணவுப் பாதுகாப்புச் சட்டத்தின்கீழ், மாநிலத்திற்குள் உணவு தானியங்களைக் கையாளுதல் மற்றும் விநியோகத்தில், நியாய விலைக் கடைகள் மற்றும் முகவர்களுக்கான இலாபம் ஆகியவற்றிற்கான ஒன்றிய மற்றும் மாநில அரசின் பங்காக 511.84 கோடி ரூபாயை அரசு அனுமதித்துள்ளது.

இத்தொகை துணை மதிப்பீடுகளில் “மானியக் கோரிக்கை எண் 13 உணவு மற்றும் நுகர்வோர் பாதுகாப்பு (கூட்டுறவு, உணவு, மற்றும் நுகர்வோர் பாதுகாப்புத் துறை)” என்பதன் கீழ் சேர்க்கப்பட்டுள்ளது.

தொழில் 4.0 தரநிலையை எய்தும் நோக்கில் 45 அரசு பத்தொழிவ்ருட்பக் கல்லூரிகளை சீர்மிகு மையங்களாக

கத் தரம் உயர்த்துவதற்கு 277.64 கோடி ரூபாயை அரசு அனுமதித்துள்ளது. இதற்காக துணை மதிப்பீடுகளில் ரூ.150 கோடி “மானியக் கோரிக்கை எண் 20 உயர் கல்வித் துறை” என்பதன் கீழ் சேர்க்கப்பட்டுள்ளது. மீதத் தொகை மானியத்தில் ஏற்படும் சேமிப்பிலிருந்து மறுநிதியொதுக்கத்தின் மூலம் செலவிடப்படும்.

அடையாறு நதி மறுசீரமைப்புத் திட்டத்தைச் செயல்படுத்த 139.14 கோடி ரூபாய்க்கு அரசு கூடுதல் அனுமதி அளித்துள்ளது. இதற்காக துணை மதிப்பீடுகளில் ரூ.1,000 “மானியக் கோரிக்கை எண் 34 நகராட்சி நிருவாகம் மற்றும் குடிநீர் வழங்கல் துறை” என்பதன் கீழ் சேர்க்கப்பட்டுள்ளது. மீதத் தொகை மானியத்தில் ஏற்படும் சேமிப்பிலிருந்து மறுநிதியொதுக்கத்தின் மூலம் செலவிடப்படும்.

2023-2024 ஆம் ஆண்டிற்கான முதல் துணை மதிப்பீடுகளை இம்மாமன்றம் ஒன்று இசைவளிக்க வேண்டுகிறேன்.

இவ்வாறு நிதி அமைச்சர் தங்கம் தென்னரசு பேசினார்.



திருவெண்ணையநல்லூர் வட்டாட்சியர் அலுவலக வளாகத்தில் புதிதாக கட்டப்பட்டுள்ள வட்டாட்சியர் குடியிருப்பு கட்டிடத்தை உயர்கல்வி துறை அமைச்சர் முனைவர் க.பொன்முடி நிறுந்து வைத்தார். மாவட்டச் செயலாளர் நா.புகழேந்தி எம்.எல்.ஏ., மாவட்ட வருவாய் அலுவலர் பரமேஸ்வரி, மாவட்ட பொருளாளர் இரா.ஜனகராஜ், வருவாய் கோட்டாட்சியர் பிரவீணா குமாரி, தாசில்தார் இராஜகுமார், மாவட்ட ஊராட்சி குழு துணைத் தலைவர் மு.தங்கம், மாவட்ட துணைச் செயலாளர் டி.என்.முருகன், ஒன்றியச் செயலாளர்கள் பி.வி.ஆர்.விசுவநாதன், தே.முருகவேல், பேரூர்ச் செயலாளர் பூக்கட கணேசன், ஒன்றியக் குழுத் தலைவர் ஓம் சிவ சக்திவேல், பேரூராட்சி மன்றத் தலைவர் அஞ்சகம் கணேசன், துணைத் தலைவர்கள் கோமதி நிரம்லராஜ், ஜோதி உள்ளிட்ட அரசு அதிகாரிகள், கழகத்தினர் பலர் கலந்து கொண்டனர்.